

## ПОВИК ЗА ИЗРАЗУВАЊЕ ИНТЕРЕС

РЕПУБЛИКА СЕВЕРНА МАКЕДОНИЈА  
ПРОЕКТ ЗА ЕНЕРГЕТСКА ЕФИКАСНОСТ ВО ЈАВНИОТ СЕКТОР  
(ИБРД 9038МК)  
ИДЕНТИФИКАЦИСКИ БРОЈ НА ПРОЕКТ : P149990

### МК-MOF-002-2026-CS-CQS

#### ТЕХНИЧКА ПОМОШ: ИЗРАБОТКА НА ФИЗИБИЛИТИ СТУДИИ И ПЛАНОВИ ЗА УПРАВУВАЊЕ СО ЖИВОТНАТА СРЕДИНА И СОЦИЈАЛНИТЕ АСПЕКТИ ЗА ПОДОБРУВАЊЕ НА УЛИЧНОТО ОСВЕТЛУВАЊЕ СО МЕРКИ ЗА ЕНЕРГЕТСКА ЕФИКАСНОСТ ВО ДВЕ ОПШТИНИ ВО СЕВЕРНА МАКЕДОНИЈА

Владата на Република Северна Македонија доби заеми од Меѓународната банка за обновување и развој - Светска банка за имплементација на Проектот за енергетска ефикасност во јавниот сектор. Целите за развој на проектот се: (i) намалување на потрошувачката на енергија во општинскиот сектор; и (ii) го поддржуваат развојот и спроведувањето на одржлив механизам за финансирање на енергетската ефикасност во јавниот сектор. Проектот има за цел да ги постигне овие цели преку овозможување инвестиции во згради во општинска и (централна) влада и употреба на обновливи извори на енергија. Во согласност со условите од договорот има намера дел од средствата да ги насочи за обезбедување на техничка помош за изработка на физибилити студии и планови за управување со животната средина и социјалните аспекти за подобрување на уличното осветлување со мерки за енергетска ефикасност во две општини во Северна Македонија.

Консултантските услуги вклучуваат изработка на физибилити студии и планови за управување со животната средина и социјалните аспекти за подобрување на уличното осветлување со енергетски ефикасни мерки во општините Боговиње и Зелениково.

Подетални информации во однос на потребните квалификации може да се најдат на следниот линк: <https://finance.gov.mk/mk-MK/kлучni-segmenti/proekti/proekt-za-energetska-efikasnost-vo-javniot-sektor>.

Министерството за финансии ги повикува квалификуваните консултантски фирми ("консултанти") да искажат интерес за обезбедување на услуги. Заинтересираните консултанти треба да достават информации со кои ќе докажат дека ги поседуваат потребните квалификации и релевантно искуство за извршување на услугите. Истите треба да ги исполнуваат следните критериуми:

#### Искуство и квалификации на консултантот

Консултантот треба да биде консултантска фирма со релевантно проектно искуство. Заинтересираните консултанти треба да достават детални информации, со што ќе покажат дека ги имаат потребните квалификации и соодветно искуство за извршување на услугите. Консултантот треба да испорача детално портфолио на неговото минато и успешно завршено искуство во однос на опсегот на услугите (изработка на физибилити студии).

#### 1) Професионална способност на консултантот

Консултантот мора да поседува лиценца за проектирање на објекти од II категорија (Лиценца Б), издадена од Министерството за транспорт и врски на РСМ или можност за добивање верификација на странски лиценци за проектирање согласно Законот за градење. Во случај на Заедничко вложување најмалку еден од членовите во Заедничкото вложување мора да поседува важечка лиценца за компанијата.

Консултантот мора да поседува доказ за постојан персонал од најмалку 15 вработени лица, потврдено од страна на овластена институција во РСМ.

#### 2) Општо и специфично искуство на Консултантот

##### *Општо искуство:*

Консултантот мора да има најмалку 5 години професионално искуство во подготовка на физибилити студии, релевантни за овој ангажман. Консултантот треба да достави референтна листа (референтната листа треба да содржи информации за вредноста на договорите, договорните субјекти/клиенти, локација/земја на проектот, времетраење, буџет за задачата, процентот кој го спровел консултантот во случај на заедничко здружување на фирми или подизведување и главните активности и контакт информации за клиентот, заедно со договорите и потврдите за уредно спроведување на договорите потпишани од страна на договорниот субјект/клиент).

##### *Специфично искуство:*

Консултантот мора да поседува доказ за изработени минимум 3 физибилити студии со споредлива важност и обем. Најмалку еден од овие три референтни документи мора да биде специфично за воспоставување/подобрување на уличното

осветлување. Консултантот треба да достави референтна листа (референтната листа треба да содржи информации за вредноста на договорите, договорните субјекти/клиенти, локација/земја на проектот, времетраење, буџет за задачата, процентот кој го спровел консултантот во случај на заедничко здружување на фирми или подизведување и главните активности и контакт информации за клиентот, заедно со договорите и потврдите за уредно спроведување на договорите потпишани од страна на договорниот субјект/клиент).

Консултантите може да се здружуваат со други фирми во форма на заедничко вложување или како под-консултанти за да ги подобрат своите квалификации. „Здружението“ може да има форма на заедничко вложување или под-консултантска куќа. Во случај на заедничко вложување (ЗВ), сите членови на ЗВ ќе бидат оценети заеднички за целите на кратката листа и ќе бидат заеднички и поединечно одговорни за задачите и ќе го потпишат договорот во случај на доделување на заедничкото вложување (ЗВ). Заинтересираните консултанти треба јасно да ја наведат структурата на нивното „здружение“ и должностите на партнерите и под-консултантите во нивната апликација. Нејасното изразување на интереси во смисла на „во соработка со“ и/или „во врска со“ и слично не може и нема да се земе во предвид за кратката листа. Задржувајќи го еден израз на интерес по фирма како принцип, консултантската фирма може да одлучи дали сака да учествува како под-консултант или како индивидуален консултант или како партнер во заедничко вложување(ЗВ). Ве молиме имајте предвид дека фирмата ќе поднесе само еден израз на интерес во истиот процес на селекција или поединечно како консултант или како партнер во заедничко вложување. Ниту една фирма не може да биде под-консултант додека поднесува израз на интереси поединечно или како партнер во заедничко вложување (ЗВ) во истиот процес на селекција. Фирмата, доколку дејствува во својство на под-консултант со кој било консултант или заедничко вложување (ЗВ), може да учествува со повеќе од еден консултант, но само во својство на под-консултант.

Дополнителни информации можат да се добијат на адресата којашто е наведена подолу во текот на работното време од 8:30-16:30 часот, од понеделник до петок.

Изразувањето на интерес треба да се достави во писмена форма и на електронски медиум (УСБ меморија/CD и сл.) на адресата којашто е наведена подолу (лично или по пошта) најдоцна до **06 март 2026 година 15:30 часот**.

Министерство за финансии  
Проект за енергетска ефикасност во јавниот сектор  
Ул. Даме Груев, бр.12, 1000 Скопје  
Република Северна Македонија

До г-а Татјана Величковиќ, ПСЕЕП-ЕИП  
Тел/факс: ++ 389 2 3255-484  
[tatjana.velichkovik@finance.gov.mk](mailto:tatjana.velichkovik@finance.gov.mk)